

Xidmət mərkəzlərinin əməkdaşları üçün treninq

Vergilər nazirinin 10 yanvar 2012-ci il tarixli əmrinə əsasən, fevralın 1-dən vergi ödəyicilərinə xidmət terminallarının bazasında vergi ödəyicilərinə xidmət mərkəzləri yaradılmışdır və həmin mərkəzlərdə vergi ödəyicilərinə xidmət strukturlarının əməkdaşlarının çalışması nəzərdə tutulmuşdur.

Bakı Şəhər Vergilər Departamentində keçirilmiş treninq «Vergi ödəyicilərinə xidmət mərkəzinin fəaliyyət Qaydaları»nın tələblərinin mənimsənilməsi, xidmət mərkəzlərinin fəaliyyətinin təşkili, vergi ödəyicilərinin uçot və qeydiyyat məsələləri ilə bağlı xidmətlərin göstərilməsi istiqamətində mərkəzlərə təhkim olunmuş əməkdaşların praktiki bacarıqlarının yüksəldilməsi, onların xidməti fəaliyyəti zamanı normativ aktların tələblərinə uyğun davranış normaları kimi məsələlərə həsr olunmuşdur.

Treninq çərçivəsində vergi əməkdaşları üçün «Vergi ödəyicilərinə xidmət mərkəzlərinin fəaliyyət qaydaları və elektron ödənişlər», «E-bəyannamələrin və e-hesab-fakturaların göndərilməsi», «Vergi uçotu ilə əlaqədar vergi ödəyicilərinə elektron şəkildə xidmətlərin göstərilməsi işinin təşkili», «Yerli investisiyali kommertiya hüquqi şəxslərin e-qeydiyyatı işinin təşkili və Kommertiya qurumlarının ilkin qeydiyyatı və qeydiyyat məlumatlarında baş verən dəyişikliklərin qeydiyyata alınması prosedurları», «Xidmət mərkəzlərinə təhkim edilmiş əməkdaşların xidməti fəaliyyəti zamanı normativ aktların tələblərinə uyğun davranış (hərəkət və ya hərəkətsizlik) normaları» və «Xidmət mərkəzlərində işin təşkili və hesabatların tərtib olunması» mövzularında təqdimatlar edilmişdir.